
Dhruvakritam Vishnu Stotram

ధ్రువకృతం విష్ణుస్తోత్రమ్

Document Information



Text title : Dhruvakritam Vishnu Stotram

File name : dhruvakRRitaMviShNustotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 21/1-75||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org



ధ్రువకృతం విష్ణుస్తోత్రమ్



ధ్రువ ఉవాచ ।

నమో హిరణ్యగర్భాయ సర్వసృష్టివిధాయినే ।

హిరణ్యరేతనే తుభ్యం సుహిరణ్యప్రదాయినే ॥ ౧॥

నమో హరస్వరూపాయ భూతసంహారకారిణే ।

మహాభూతాత్మభూతాయ భూతానాం పతయే నమః ॥ ౨॥

నమః స్థితికృతే తుభ్యం విష్ణవే ప్రభవిష్ణవే ।

తృష్ణాహరాయ కృష్ణాయ మహాభారసహిష్ణవే ॥ ౩॥

నమో దైత్యమహారణ్యదావవహ్నిస్వరూపిణే ।

దైత్యద్రుమకుఠారాయ నమస్తే శార్ఙ్గపాణయే ॥ ౪॥

నమః కౌమోదకీవ్యగ్రకర్త్రాయ గదాధర ।

మహాదనుజనాశాయ నమో నన్దకధారిణే ॥ ౫॥

నమః శ్రీపతయే తుభ్యం నమశ్చక్రధరాయ చ ।

ధరాధరాయ వారాహరూపిణే పరమాత్మనే ॥ ౬॥

నమః కమలహస్తాయ కమలావల్లభాయ తే ।

నమో మత్స్యేదిరూపాయ నమః కౌస్తుభవక్షసే ॥ ౭॥

నమో వేదాస్తవేద్యాయ నమః శ్రీవత్సధారిణే ।

నమో గుణస్వరూపాయ గుణినే గుణవర్జిత ॥ ౮॥

నమస్తే పద్మనాభాయ పాశ్చజన్యధరాయ చ ।

వాసుదేవ నమస్తుభ్యం దేవకీనన్దనాయ చ ॥ ౯॥

ప్రద్యుమ్నాయ నమస్తుభ్యమనిరుద్ధాయ తే నమః ।

నమః కంసవిनाశాయ నమశ్చాణూరమర్దినే ॥ ౧౦॥

దామోదర హృషీకేశ గోవిందాచ్యుత మాధవ ।

ఉపేన్ద్ర కైటభాఽరాతే మధుహన్తరథోక్షజ ॥ ౧౧॥

నారాయణాయ నరకహరిణే పాపహరిణే ।
 వామనాయ నమస్తుభ్యం హరయే శౌరయే నమః ॥ ౧౨॥
 అనంతాయ నమస్తుభ్యం నంతశయనాయ చ ।
 రుక్మిణీపతయే తుభ్యం రుక్మిప్రమథనాయ చ ॥ ౧౩॥
 వైద్యహస్తే నమస్తుభ్యం దానవారేఽసురారయే ।
 ముకుంద పరమానంద నందగోపప్రియాయ చ ॥ ౧౪॥
 నమస్తే పుణ్డరీకాక్ష దనుజేంద్రనిఘాదినే ।
 నమో గోపాలరూపాయ వేణువాదనకారిణే ॥ ౧౫॥
 గోపప్రియాయ కేశఘ్నై గోవర్ధనధరాయ చ ।
 రామాయ రఘునాథాయ రాఘవాయ నమో నమః ॥ ౧౬॥
 రావణారే నమస్తుభ్యం విభీషణశరణ్యద ।
 అజాయ జయరూపాయ రణాంజలివిచక్షణ ॥ ౧౭॥
 క్షణాది కాలరూపాయ నానారూపాయ శార్ఙ్గిణే ।
 గదినే చక్రిణే తుభ్యం దైత్యచక్రవిమర్దినే ॥ ౧౮॥
 బలాయ బలభద్రాయ బలారాతిప్రియాయ చ ।
 బలియజ్ఞప్రమథన నమో భక్తవరప్రద ॥ ౧౯॥
 హిరణ్యకశిపోర్వక్షోవిదారణ రణప్రియ ।
 నమో బ్రహ్మణ్యదేవాయ గోబ్రాహ్మణహితాయ చ ॥ ౨౦.౨౧.౨౨॥
 నమస్తే ధర్మరూపాయ నమః సత్త్వగుణాయ చ ।
 నమః సహస్రశిరసే పురుషాయ పరాయ చ ॥ ౨౧॥
 సహస్రాక్ష సహస్రాక్ష్యే సహస్రకిరణాయ చ ।
 సహస్రమూర్తే శ్రీకాంత నమస్తే యజ్ఞపూరుష ॥ ౨౨॥
 వేదవేద్యస్వరూపాయ నమో వేదప్రియాయ చ ।
 వేదాయ వేదగదినే సదాచారాధ్యగామినే ॥ ౨౩॥
 వైకుంఠాయ నమస్తుభ్యం నమో వైకుంఠవాసినే ।
 విష్ణురశ్మవసే తుభ్యం నమో గరుడగామినే ॥ ౨౪॥

విష్వక్సేన నమస్తుభ్యం జగన్మయ జనార్దన ।
 త్రివిక్రమాయ సత్యాయ నమః సత్యప్రియాయ చ ॥ ౨౫॥
 కేశవాయ నమస్తుభ్యం మాయినే బ్రహ్మగాయినే ।
 తపోరూపాయ తపసాం నమస్తే ఫలదాయినే ॥ ౨౬॥
 స్తుత్యాయ స్తుతిరూపాయ భక్తస్తుతిరతాయ చ ।
 నమస్తే శ్రుతిరూపాయ శ్రుత్యాచారప్రియాయ చ ॥ ౨౭॥
 అణ్డజాయ నమస్తుభ్యం స్వేదజాయ నమోఽస్తు తే ।
 జరాయుజస్వరూపాయ నమ ఉద్భిజ్జరూపిణే ॥ ౨౮॥
 దేవానామింద్రరూపోఽసి గ్రహాణామసి భానుమాన్ ।
 లోకానాం సత్యలోకోఽసి సిన్ధూనాం క్షీరసాగరః ॥ ౨౯॥
 సురాపగాఽసి సరితాం సరసాం మానసం సరః ।
 హిమవానసి శైలానాం ధేనునాం కామధుగ్భవాన్ ॥ ౩౦.౩౧.౩౨॥
 ధాతూనాం హృతకమసి స్పటికశోపలేష్వసి ।
 నీలోత్పలం ప్రసూనేషు వృక్షేషు తులసీ భవాన్ ॥ ౩౩॥
 సర్వపూజ్యశిలానాం వై శాలగ్రామశిలా భవాన్ ।
 ముక్తిక్షేత్రేషు కాశీ త్వం ప్రయాగస్థిర్ధృపఞ్చిషు ॥ ౩౪॥
 వర్ణేషు శ్వేతవర్ణోఽసి ద్విపదాం బ్రాహ్మణో భవాన్ ।
 గరుడోఽస్యణ్డజేష్విశ వ్యవహరేషు వాగ్భవాన్ ॥ ౩౫॥
 వేదేషుపనిషద్రూపో మన్తాణాం ప్రణవోహ్యసి ।
 అక్షరాణామకారోఽసి యజ్ఞనాం సోమరూపధృక్ ॥ ౩౬॥
 ప్రతాపినామగ్నిరసి క్షమాఽసి త్వం క్షమావతామ్ ।
 దాతృణామసి పర్జన్యః పవిత్రాణాం పరోహ్యసి ॥ ౩౭॥
 చాపోఽసి సర్వశస్త్రాణాం వాతో వేగవతామసి ।
 మనోఽసీన్ద్రియవర్ణేషు నిర్భయాణాం కరోహ్యసి ॥ ౩౮॥
 వ్యోమ వ్యాప్తిమితాం త్వం వై పరమాత్మాఽసి చాత్మనామ్ ।
 సన్ధ్యోపాస్త్రార్భవాన్దేవ సర్వనిత్యేషు కర్మసు ॥ ౩౯॥
 క్రతూనామశ్వమేధోఽసి దానానామభయం భవాన్ ।
 లాభానాం పుత్రలాభోఽసి వసన్తస్త్వమృతుష్వహో ॥ ౪౦॥

యుగానాం ప్రథమోఽసి త్వం తిథీనాం త్వం కుహూర్వాసి ।
పుష్యోఽసి నక్షత్రగణే సజ్కృమః సర్వపర్వసు ॥ ౩౯॥
యోగేషు వ్యతిపాతస్త్యం తృణేషు హి కుశో భవాన్ ।
ఉద్యమానాం హి సర్వేషాం నిర్వాణం త్వమసి ప్రభో ॥ ౧.౨౧.౪౦॥
సర్వాసామిహ బుద్ధీనాం ధర్మబుద్ధిర్భవానజ ।
అశ్వత్థః సర్వవృక్షేషు సోమవల్లీ లతాసు చ ॥ ౪౧॥
ప్రాణాయామోఽసి సర్వేషు సాధనేషు శుచిష్వహో ।
సర్వదః సర్వలిజ్జేషు శ్రీమాన్విశ్వేశ్వరో భవాన్ ॥ ౪౨॥
మిత్రాణాం హి కలత్రం త్వం ధర్మస్త్యం సర్వబన్ధుషు ।
త్వత్తే నాన్యజ్జగత్సస్మిన్నాస్మిన్నాయణ చరాచరే ॥ ౪౩॥
త్వమేవ మాతా త్వం తాతస్త్యం సుతస్త్యం మహాధనమ్ ।
త్వమేవ సౌఖ్యసమ్పత్తిస్త్యమాయుర్జీవనేశ్వరః ॥ ౪౪॥
సా కథా యత్ర తే నామ తన్మనో యత్త్వదర్పితమ్ ।
తత్కర్మ యత్త్వదర్థం వై తత్తపో యద్భవత్స్మృతిః ॥ ౪౫॥
తద్ధనం ధనినాం శుద్ధం యత్త్వదర్థే వ్యయీకృతమ్ ।
స ఏవ సకలః కాలో యస్మిన్జ్ఞోష్ఠో త్వమర్చ్యసే ॥ ౪౬॥
తావచ్చ జీవితం శ్రేయో యావత్త్వం హృది వర్తనే ।
రోగాః ప్రశమమాయాన్తి త్వత్వాదోదకసేవనాత్ ॥ ౪౭॥
మహాపాపాని గోవింద బహుజన్మార్జితాన్యపి ।
సద్యో విలయమాయాన్తి వాసుదేవేతి కీర్తనాత్ ॥ ౪౮॥
అహో పుంసాం మహామోహస్త్యహో పుంసాం ప్రమాదతా ।
వాసుదేవమనాదృత్య యదన్యత్ర కృతశ్రమాః ॥ ౪౯॥
ఇదమేవ హి మాఙ్గల్యమిదమేవ ధనార్జనమ్ ।
జీవితస్య ఫలం చైతద్యద్ధామోదరకీర్తనమ్ ॥ ౧.౨౧.౫౦॥
అధోక్షజాత్పరోధర్మో నార్థో నారాయణాత్పరః ।
న కామః కేశవాదన్యో నాపవర్గో హరిం వినా ॥ ౫౧॥

ఇయమేవ పరా హానిరుపసర్గో యమేవహి ।
 అభాగ్యం పరమం చైతద్వాసుదేవం న యత్స్మరేత్ ॥ ౫౨॥
 హరేరారాధనం పుంసాం కిం కిం న కురుతే బత ।
 పుత్రమిత్రకలత్రార్థం రాజ్యస్వర్గాపవర్గదమ్ ॥ ౫౩॥
 హరత్యఘం ధ్వంసయతి వ్యాధీనాథీన్నియచ్ఛతి ।
 ధర్మం వివర్ధయేత్కిప్రం ప్రయచ్ఛతి మనోరథమ్ ॥ ౫౪॥
 భగవచ్చరణద్వంద్వం నిర్ద్వంద్వధ్యానముత్తమమ్ ।
 పాపినాపి ప్రసజ్గేన విహితం స్వహితం పరమ్ ॥ ౫౫॥
 పాపినాం యాని పాపాని మహోపపదభాఙ్జ్యాపి ।
 సులీనధ్యానసమప్నోన్నామోచ్ఛారో హరేర్హరేత్ ॥ ౫౬॥
 ప్రమాదాదపి సంస్పృష్టో యథాఽనలకణో దహేత్ ।
 తథౌష్ణపుటసంస్పృష్ట హరినామ హరేదఘమ్ ॥ ౫౭॥
 నితాన్తం కమలాకాన్తే శాన్తచిత్తం విధాయ యః ।
 సంశీలయేత్క్షణం నూనం కమలా తత్ర నిశ్చలా ॥ ౫౮॥
 అయమేవ పరో ధర్మస్త్విదమేవ పరం తపః ।
 ఇదమేవ పరం తీర్థం విష్ణుపాదామ్బు యత్పిబేత్ ॥ ౫౯॥
 తపోపహారం భక్తాయ సేవతే యజ్ఞపూరుష ।
 సేవితస్తేన నియతం పురోడాశో మహాధియా ॥ ౬౦.౨౦.౬౦॥
 స వైవావభృథస్నాతః స చ గగ్గజలాప్లుతః ।
 విష్ణుపాదోదకం కృత్వా శఙ్ఖే యః స్నాతి మానవః ॥ ౬౧॥
 శాలగ్రామశిలా యేన పూజితా తులసీదళైః ।
 స పారిజాతమాలాభిః పూజ్యతే సురసదృని ॥ ౬౨॥
 బ్రాహ్మణః క్షత్రియో వైశ్యః శూద్రో వా యది వేతరః ।
 విష్ణుభక్తిసమాయుక్తో జ్ఞేయః సర్వోత్తమశ్చ సః ॥ ౬౩॥
 శఙ్ఖచక్రాఙ్గీతతనుః శిరసాం మఙ్గూరీధరః ।
 గోపీచందనలిప్తాఙ్గో దృష్టశ్చేత్తదఘం కుతః ॥ ౬౪॥
 ప్రత్యహం ద్వాదశశిలాః శాలగ్రామస్య యోఽర్చయేత్ ।
 ద్వాదశత్యాః శిలాయుక్తః స వైకుణ్ఠే మహీయతే ॥ ౬౫॥

తులసీ యస్య భవనే ప్రత్యహం పరిపూజ్యతే ।
 తద్గృహం నోపసర్పన్తి కదాచిద్యమకిజ్కరాః ॥ ౬౬ ॥
 హరినామాక్షరముఖం భాలే గోపీమృదాజ్జీతమ్ ।
 తులసీమాలితోరస్కం స్పృశేయుర్న యమానుగాః ॥ ౬౭ ॥
 గోపీమృత్తులసీ శఙ్ఖః శాలగ్రామః సచక్రకః ।
 గృహే౭పి యస్య పఞ్చైతే తస్య పాపభయం కుతః ॥ ౬౮ ॥
 యే ముహూర్తాః క్షణా యే చ యా కాష్ఠా యే నిమేషకాః ।
 ఋతే విష్ణుస్మృతేర్యాతాస్తేషు ముష్టో యమేన సః ॥ ౬౯ ॥
 క్వ ద్వ్యక్షరం హరేర్నామ స్ఫులింగసదృశం జ్వలేత్ ।
 మహతీ పాతకానాం చ రాశిస్తూలోపమా క్వ చ ॥ ౭౦.౨౧.౭౦ ॥
 గోవిందం పరమానందం ముకుందం మధుసూదనమ్ ।
 త్యక్త్వాన్యం వైవ జానామి న భజామి స్మరామి న ॥ ౭౧ ॥
 న నమామి న చ స్తౌమి న పశ్యామిహ చక్షుషా ।
 న స్పృశామి న వాయామి గాయామి న హరిం వినా ॥ ౭౨ ॥
 జలే స్థలే చ పాతాలే౭ప్యనిలే చానలే౭చలే ।
 విద్యాధరాసురసురే కిన్నరే వానరే నరే ॥ ౭౩ ॥
 తృణే స్త్రైణే చ పాషాణే తరుగుల్మలతాసు చ ।
 సర్వత్ర శ్యామలతనుం వీక్షే శ్రీవత్సవక్షసమ్ ॥ ౭౪ ॥
 సర్వేషాం హృదయావాసః సాక్షాత్సాక్షీ త్వమేవ హి ।
 బహిరంతర్వినా త్వాం తు నహ్యాన్యం వేద్మి సర్వగమ్ ॥ ౭౫ ॥
 ఇతి శ్రీస్కాందపురాణే కాశీఖణ్డే పూర్వార్ధే ఏకవింశాధ్యాయాంతర్గతం
 ధ్రువకృతం విష్ణుస్తోత్రం సమాప్తమ్ ।
 స్కాందపురాణ । కాశీఖణ్డ । పూర్వఖణ్డ । అధ్యాయ ౨౧/౧-౭౫ ॥

skandapurANa . kAshIkhaNDa . pUrvakhaNDa . adhyAya 21/1-75..

Proofread by PSA Easwaran

Dhruvakritam Vishnu Stotram

pdf was typeset on June 9, 2025

Please send corrections to sanskrit@cheerful.com

